

اسلامی نظامِ عدالت کا قیام و افادہ عام

ڈاکٹر احمد رضا

صدر شعبۂ علوم اسلامیہ، نبی باغ زید ایم گورنمنٹ کالج، اسلام آباد

Abstract

Long ago before the emergence of Islam people lived in tribes and they often choose the one as a leader who can do justice and maintain equality among them. The ruler's decision would be final and people had to accept it anyway. Islam had given a new ray to justice in spite of being tying people in groups or tribes it had given the whole world a vision of equality with 'Musawaat'. The Holy Quran has affirmed this concept and our beloved Prophet have endorsed it by founding the very first Islamic state in Madina and making each muslim brother of the other. Islam had stressed upon fairness and justice among society in all norms and forms. It has been stipulated by Quran in many occasions. Our beloved prophet had laid many practical examples. Islam not only emphasizes on giving justice but also recommends implementing in our daily lives. Islam has always asked for fairness in public dealing whether its business or common grocery. It's not only an integral part of muslim society but justice to non-muslim is also the responsibility of a muslim state. In the Islamic state a citizen from any other religion must be given equal state and justice.

Key words: Justice, Islamic Law, Social Justice

اللہ تعالیٰ کے پسندیدہ دین "اسلام" کے خطاء عرب میں اعلان و اعلیٰ ہار سے قبیل پوری دنیا میں باخصوص سیاسی وحدت کا مرکز "قبیلہ" تصور کیا جاتا تھا۔ قبیلہ کی رکنیت ہر شخص کی جان مال اور عزت کی حفاظت کی ضمانت تھی۔ قبیلے کا سردار مختلف خصوصیات کا حامل، عدل و انصاف اور فکر و دانش میں ممتاز ہوتا تھا۔ زیادہ تر عوام اس شخص کو ہی سردار بننے کا اہل سمجھتے تھے جس میں عدل و انصاف کرنے اور اسے فی الفور نافذ کرنے کی صلاحیت ہو۔ علاوہ ازیں "حکم"، بھی مقرر کئے جاتے تھے جن کا کام اپنی فکر و دانش کی صلاحیت کے باعث لوگوں کے تازیعات کو حل کرنا تھا۔ ان کا فیصلہ حتیٰ ہوتا تھا اور فریقین اسے قبول کرنے کے پابند ہوتے تھے۔ اسلام نے قبیلے اور گروہ کے تصور کی بجائے عالم انسانیت کو عالمگیر تصورِ ملت و امت دیا۔ اسلام نے اہل اسلام کو آپس میں بھائی بھائی قرار دیا اور

قرآن مجید نے اس پر مبرہ تصدیق ثابت کر دی۔ ارشاد باری تعالیٰ ہے:

إِنَّمَا الْمُؤْمِنُونَ إِخْوَةٌ (۱)

اس کے ساتھ ہی اسلام نے افراد میں عدل و انصاف کی لینی فراہمی کے لئے سرداروں اور قائمی نظام کے، بجائے ریاست کے زیر اہتمام منصف اور حکم کے شعبہ جات کو پروان چڑھایا۔ ظالم کو اس کے ظلم کی سزا دینے اور مظلوم کی دادرسی کیلئے آپ ﷺ نے ہدایات الہیہ کی روشنی میں نظام عدل قائم فرمایا۔

لغوی اعتبار سے عدل کے معنی ہیں: برابری کرنا، انصاف کرنا۔ (۲)

شرعی اصطلاح میں عدل کا مفہوم یہ ہے کہ احکامات ربانی اور ہدایاتِ مصطفوی ﷺ کی روشنی میں ظالم اور مظلوم کے درمیان حق کا معاملہ کرنا۔ زندگی کے ہر شعبہ میں عدل کی ضرورت ہوتی ہے اور نظام عالم بھی عدل کی وجہ سے قائم اور رواں دواں ہے۔ اللہ تعالیٰ نے انسانوں کے درمیان معاشرتی توازن کے قیام کیلئے عدل و انصاف کا حکم دیا ہے۔ ارشاد باری تعالیٰ ہے۔

إِنَّ اللَّهَ يَأْمُرُ بِالْعَدْلِ وَالْإِحْسَانِ (۳)

عدل قانون کی بالادستی کیلئے جبکہ احسان اخلاق کی تکمیل کیلئے ضروری ہے۔ نظام عالم کی اصلاح کیلئے اولاً عدل کرنے کا حکم دیا گیا اور عفو و درگز رکھنے کیلئے ثانیاً احسان کا۔ اللہ تعالیٰ نے انسان کی نجی و معاشرتی زندگی کے تمام اہم شعبوں میں عدل و انصاف کرنے کا حکم دیا ہے۔ عدل و انصاف کی سب سے پہلی ضرورت انسان کی گھریلو زندگی میں ہوتی ہے۔ چنانچہ ازدواجی زندگی میں اس کی رہنمائی اس طرح فرمائی گئی۔

فَإِنْ خَفَتُمُ الَّا تَعْدِلُوا فَوَاحِدَةً (۴)

”سو اگر تمہیں اندریشہ ہو کے تم متعدد بیویوں میں عدل نہ کر سکو گے تو ایک ہی بیوی کافی ہے۔“

انسان کی معاشرتی زندگی کے عام معاملات میں عدل و انصاف کی سب سے زیادہ احتیاج خرید و فروخت اور لین دین کے وقت ہوتی ہے۔ اس صورت میں ناپ تول میں عدل کرنے بے حد ضروری قرار دیا گیا ہے۔ ارشاد باری تعالیٰ ہے۔

وَأَوْفُوا الْكَيْلَ وَالْمِيزَانَ بِالْقِسْطِ (۵)

”اور انصاف کے ساتھ ناپ تول پورا کرو۔“

اسلام ہر حالت میں عدل و انصاف کرنے کا حکم دیتا ہے چاہے اپنوں کے ساتھ ہو یا دشمنوں کے ساتھ۔ دشمنوں سے عداوت و رقبہ انصاف کی عظمت کو پامال نہ ہونے دے۔ اگرچہ یہ نہایت مشکل امر ہے تاہم اس صورت میں اجر بھی عظیم بیان کیا گیا ہے ارشاد باری تعالیٰ ہے:

وَلَا يَجِرْ مَنْكُمْ شَيْانُ قَوْمٍ عَلَى الَّا تَعْدِلُوا اَعْدِلُوا هُوَ أَقْرَبُ لِلتَّقْوَى (۶)

”اور کسی قوم کی عداوت تمہیں نا انصافی پر نہ ابھارے۔ تم عدل کرتے رہو یہ عمل پر ہیز گاری کے بہت

قریب ہے۔“

یہود و نصاریٰ اسلام اور صاحب اسلام ﷺ کے پدر تین دشمن تھے۔ وہ دشمنی کا کوئی موقع ہاتھ سے جانے نہیں دیتے تھے۔
اس کے باوجود وحی الٰہی بربان مصطفیٰ ﷺ یوں بیان ہوئی۔

وَأَمْرُثُ لَا عِدْلَ يَنْتَكُمْ (۷)

”مجھے حکم دیا گیا ہے کہ میں تمہارے درمیان انصاف کروں۔“

اسی پیرائے میں ایک اور مقام پر یہود و نصاریٰ کے ساتھ عدل و انصاف کا حکم رب العالمین نے کچھ اس طرح سے دیا ہے

وَإِنْ حَكْمُتْ فَاحْكُمْ بَيْنَهُمْ بِالْقِسْطِ إِنَّ اللَّهَ يُحِبُّ الْمُقْسِطِينَ (۸)

”اے بنی کریم ﷺ اگر آپ ان کے درمیان فیصلہ فرمائیں تو انصاف کے ساتھ فیصلہ فرمانا بے شک اللہ

عز و جل انصاف کرنے والے کو دوست رکھتا ہے۔“

قرآن مجید نے عدل و انصاف کرنے والے کو اپنا دوست یا ان فرمایا ہے یہ بہت بڑی عظمت کی بات ہے اور اس کا تقاضا یہ
ہے کہ منصف اللہ کی رضا کی خاطر ہر حالت میں انصاف کرے، اس کیلئے خود ہدایت یافتہ اور پرہیز گار ہونا ضروری ہے۔ چنانچہ سورہ
انقل میں ارشاد فرمایا گیا۔

وَمَنْ يَأْمُرُ بِالْعُدْلِ وَهُوَ عَلَىٰ صِرَاطِ الْمُسْتَقِيمِ (۹)

”اور جو شخص انصاف کا حکم دے تو وہ خود کہی سیدھے راستے پر ہو۔“

تورات میں عدل و انصاف کی ہدایت

تورات میں اللہ عز و جل نے انصاف کا تاکیدی حکم دیا تھا چنانچہ موجودہ زمانہ کی تورات میں انصاف کے بارے میں یہ

عبارت موجود ہے:

”تو حکومت میں بے انصافی نہ کر غریب و امیر کو نہ کیجئے بلکہ انصاف سے اپنے بھائی کی عدالت کر۔“ (۱۰)

اسوہ نبی ﷺ میں عدل و انصاف

رسول اکرم ﷺ نے ہدایت ربانی کی روشنی میں عدل و انصاف کی نصرت مسلمانوں کو ہدایت فرمائی بلکہ بذات خود عدل
و انصاف کی عظیم الشان مثال قائم کی اور امت کے لئے اسوہ حسنہ چھوڑا۔ حضرت عبد اللہ بن عمرؓ سے روایت ہے کہ رسول اللہ ﷺ
نے فرمایا:

”دنیا میں عدل کرنے والے قیامت کے دن رحمان کی دائیں جانب نور کے منبروں پر بیٹھے ہوئے ہوں

گے اور اللہ کے دونوں اطراف دائیں ہیں۔ یہ وہ لوگ ہیں جو فیصلہ کرتے وقت انصاف کرتے

ہیں۔ اور اپنے اہل و عیال اور اپنے منصب سے انصاف کرتے ہیں۔“ (۱۱)

حضرت عبد اللہ بن عباسؓ مروی ہیں کہ رسول اللہ ﷺ نے فرمایا:

”النصاف کرنے والے کا ایک دن ساٹھ سال کی عبادت سے افضل ہے اور زمین پر حد قائم کرنا چاہیں

سال کی بارش سے زیادہ صفائی کا باعث ہے۔“ (۱۲)

رسول اللہ ﷺ نے بحکم خداوندی تیرہ سال جماز میں دعوت دین کا فریضہ سرانجام دیا۔ دین کی یہ دعوت اہل مدینہ تک بھی پہنچی۔ اوس اور خزرج قبائل کے سرداران کو یہ سعادت نصیب ہوئی کہ وہ اسلام قبول کریں۔ ان کی دعوت پر حضور ﷺ با ذن الہی بھرت فرمایا کہ مدینہ پہنچے۔ مدینہ منورہ میں یہود بھی آباد تھے لیکن مدینہ منورہ کا نام تو کوئی فرماؤ تھا اور نہ ہی انتظامی وعدالتی ڈھانچہ۔ آپ ﷺ نے مدینہ منورہ میں باقاعدہ ریاست اسلامی قائم فرمائی اور مہاجرین والاصارا اور تمام قبائل مدینہ کو باہم متعدد کر کے دنیا کا پہلا تحریری و ستور تشكیل دیا جو و ستور مدینہ کے نام سے جانا جاتا ہے۔ اس کی تمام تفصیلات کتب سیرۃ و تاریخ و حدیث میں موجود ہیں۔ موضوع کی مبنایت سے ہم یہاں صرف دواہزاد غلط تحریریں لاتے ہیں:

أَوْنَكُمْ مِّهْمَا احْتَلَفْتُمْ فِيهِ مِنْ شَيْءٍ فَإِنْ مَرِدَهُ إِلَى اللَّهِ عَزَّوَجَلَّ وَإِلَى مُحَمَّدٍ ﷺ

آف وانہ ما کان بین اهل هذه الصحيفة من حدث او اشتخار یخاف فسادہ فان مردہ الى الله عزوجل والی

محمد ﷺ (۱۳)

”جب کبھی تھمارا کسی معاملہ میں اختلاف ہو جائے تو اسے اللہ عزوجل اور محمد ﷺ کی طرف پیش کرنا ہوگا اور جب اس وستور والوں کے درمیان کوئی حدش یا تازعہ واقع ہو جائے جس سے فساد کا اندریش ہو تو اسے اللہ عزوجل اور محمد ﷺ کے حضور پیش کرنا ہوگا۔“

وستور مدینہ کی یہ شقیں واضح کر رہی ہیں کہ تمام قبائل بشویل یہود نے آنحضرت ﷺ کو مدینہ کا فرماؤ اور مصنف عظم تسلیم کر لیا۔ ان کے تمام قانونی، انتظامی، عدالتی، معاشرتی اور دیگر تنازعات کو حل کرنے والی ہستی صرف اور صرف آپ ﷺ کی ہی تھی۔ تاریخ عالم گواہ ہے کہ آپ ﷺ نے عدل و انصاف کی ایسی ایسی مثالیں قائم فرمائیں جو تا قیامت عالم انسانیت کے لئے مشعل راہ اور اسوہ حسنہ بن گئیں۔ حضور انور ﷺ کی خدمت میں پیش ہونے والے مقدمات کی مکمل تفصیل کی جاتی، فریقین مقدمہ کو پناہ نظر پوری آزادی کے ساتھ پیش کرنے کی اجازت ہوتی تھی۔ امیر و غریب، طاقتور اور کمزور سب کو یکساں طور پر عدالت مصطفوی ﷺ میں حقوق حاصل تھے۔ اعتراف جرم، گواہ اور بلوؤں کی بنابر فیصلہ کیا جاتا۔ علاوہ ازیں مصالحت کے ذریعے بھی تنازعات کو ختم کیا جاتا تھا۔ جیسا کہ ایک اونٹی کے تنازعہ کے متعلق فیصلہ مصالحت فریقین کی بنابر کیا گیا۔ (۱۴)

دنیا و اقوف حال ہے کہ کسی بھی معاشرہ کی ترقی اور خوشحالی کا انعام امن پر ہے اور امن قائم رکھنے کے لئے قانون کی بالادستی اور اس پر عمل بلا تفریق رنگ و نسل، منصب و وجہت اور مال و دولت بہت ہی ضروری ہے۔ عدالتی حکم کی موثر، فی الغور اور کامیاب تعمیل ہی قانون کی بالادستی ہے۔ عہد رسالت آب ﷺ میں ریاست مدینہ میں قانون کے موثر نفاذ کے لئے ایک مضبوط انتظامی مشینی بھی تشكیل دی گئی تھی جس کے سربراہ حضرت قیس بن سعد تھے۔ ارکین میں حضرت ابو بردہ بن نیار، حضرت انس اور حضرت قرۃ الشام تھے۔ (۱۵)

عدالت مصطفوی ﷺ کے فیصلے پر موثر عمل درآمد کے لئے یہ مشینی ہمہ وقت مستعد رہتی تھی، کوئی شخص دنیاوی اعتبار سے

کتنا ہی بلدر تہ خیال کیا جاتا ہو وہ بھی قانون کی گرفت سے نجٹھیں سکتا تھا۔ سلطنت مدینہ کے عظیم الشان قیام اور دنیا میں اسلام کے روز بروز فروغ کے بعد حدود سلطنتِ اسلامیہ میں وسعت کے ساتھ ہی عدیہ اور انتظامیہ کو بھی وسیع کیا گیا۔ ہر علاقہ کی ضروت کے مطابق قراء، علماء اور عمال و قضاۃ صحابہ کرام کو بہاں بھیجا گیا۔ مکہ مکرمہ کی عظیم الشان فتح اور قانون اسلامی کے نفاذ کے بعد حضرت عتاب بن اسیدؓ کو مکہ کا عامل اور حج مقرر کیا گیا۔ حضرت ابو موسیٰ العشریؓ کو نصف یمن اور عدن کا، حضرت علیؓ کو نصف یمن کا، حضرت عمرو بن العاصؓ کو عمان کا، حضرت سعد بن ربیعؓ کو طائف کا، حضرت عبد الرحمن النخراعیؓ کو خراسان کا، حضرت العلی بن حضرمؓ کو بحرین کا، حضرت عمرو بن حزم انصاریؓ کو بحران اور زیاد بن لبیبؓ کو حضرموت کا عامل و قاضی مقرر کیا گیا۔ آنحضرت علیؓ اکثر مقدمات کا فیصلہ خود فرماتے تھے بعض اوقات صحابہ کرام کی تربیت کے لئے ان سے بھی فیصلے کرواتے۔ مسند احمد میں ہے:

”حضرت عمرو بن العاصؓ مردی ہیں رسول اللہ ﷺ کے حضور دو شخص کو پیش کیا گیا۔ آپ ﷺ نے فرمایا۔ اے عمر و ان کے درمیان فیصلہ کرو۔ میں نے عرض کیا یا رسول اللہ ﷺ کے فیصلہ کرنا تو آپ کا منصب ہے۔ آپ ﷺ نے فرمایا۔ اسی ایسا ہی ہے پھر بھی تم فیصلہ کرو۔ میں نے عرض کیا کہ اگر میں ان دونوں کے درمیان فیصلہ کروں تو مجھ کیا اجر ملے گا۔ آپ ﷺ نے فرمایا۔ اگر تم نے ان کے درمیان درست فیصلہ کیا تو تمہیں دس نیکیاں ملیں گی۔ اور اگر تم سے خطاء ہو گئی تو تمہیں ایک نیکی ملے گی۔“ (۱۶)

حضرت علیؓ کو یہن کا قاضی مقرر کرتے ہوئے حضور انور ﷺ نے ہدایت فرمائی:

”جب دونوں فریق تمہارے سامنے اپنی اپنی جگہ بیٹھ جائیں تو جب تک تم دوسرے فریق کو فریق اول کی طرح سن نہ لو فیصلہ کرنا یہ عمل تمہارے لئے بہت ہی بہتر ہو گا۔ اس طرح تم پر فیصلہ کرنا پوری طرح ظاہر ہو جائے گا۔ حضرت علیؓ نے فرمایا اس ہدایت کے بعد میں نے بطور قاضی کبھی غلطی نہیں کی اور نہ ہی کسی فیصلے میں شک میں بیٹلا ہوا۔“ (۱۷)

عہد حاضر میں اسلامی قانون عدل کے تحت انصاف کی لیقانی فراہمی

موجودہ دور میں پوری دنیا میں بے پنا اضافہ ہو چکا ہے جرائم پیشہ افراد نہایت سفا کی اور بے باکی کے ساتھ سر عام جرائم کرتے اور دنناتے پھرتے ہیں۔ جرائم کا خاتمه اور انساد ہی معاشرے کے امن و راحت کا ضامن ہے۔ اللہ تعالیٰ نے قرآن مجید میں جرائم کی بیچ کنی پر بہت زور دیا ہے۔ قرآنی اصطلاح میں جرائم کو مختلف ناموں سے بیان کیا گیا ہے۔ مثلاً فحش اور فحشاء کے الفاظ کھلی بے حیائی کے لئے استعمال ہوئے ہیں۔ فاحشہ کا لفظ زنا کے لئے بیان کیا گیا ہے، منکر کا لفظ برائیوں کے لئے بیان ہوا ہے جو معاشرے کے توازن کو بکاڑنے کا سبب بنتی ہیں، اثم اور ذنب گناہ کے لئے استعمال ہوئے ہیں، عدوان اور بھی کے الفاظ زیادتی اور تحدی کے لئے اور فساد کا لفظ تحریک کاری اور دھمکی دی کے لئے بیان ہوا ہے۔ ان الفاظ کے سرسری مطالعے سے ہی معلوم ہو جاتا ہے کہ ان جرائم کے متکین کس قدر قابل نفرت تھہرتے ہیں۔ اللہ تعالیٰ نے ان جرائم کے خاتمه کے لئے ٹھوں عمل پر زور دیا ہے اور مجرمین کے لئے سخت سزا میں دینے کا خیار بھی عطا کیا ہے تاکہ معاشرہ امن و سلامتی کا گھوارہ بنا رہے۔ ظلم و ستم کی صورت

میں ظالم سے ظلم کا بدلہ پورے انصاف کے ساتھ یعنی قرآنی حکم ہمارے لئے مشعل راہ ہے ارشاد باری تعالیٰ ہے:

وَالَّذِينَ إِذَا أَصَابَهُمُ الْبُغْرُبُ هُمْ يَنْتَصِرُونَ، وَجَزَاءُ سَيِّئَةٍ مُّنْلَهَا فَمَنْ عَفَأَ وَأَصْلَحَ فَأَجْرُهُ عَلَى اللَّهِ إِنَّهُ لَا يُحِبُّ الظَّالِمِينَ، وَلَمَنِ انتَصَرَ بَعْدَ ظُلْمِهِ فَأُولَئِكَ مَا عَلَيْهِمْ مِّنْ سَبِيلٍ (۱۸)

”اور جن لوگوں پر ظلم ہوا تو وہ اس کا بدلہ لیتے ہیں۔ اور برائی کا بدلہ برائی کے برابر ہی ہے اور جو کوئی ظلم کرنے جانے کے بعد اس کا بدلہ لے تو اس پر ملامت کی کوئی راہ نہیں ہے۔“
قاتل کو قصاص اقتل کرنے کے بارے میں واضح حکم رباني موجود ہے۔

وَمَنْ ثُقِلَ مَظْلُومًا فَقَدْ جَعَلَنَا لِوَلِيِّهِ سُلْطَانًا فَلَا يُسْرِفُ فِي الْفَتْلِ إِنَّهُ كَانَ مَنْصُورًا (۱۹)

”اور جو کوئی ظلم اقتل کیا گیا تو اس کے وارث (حکومت وقت) کو ہم نے قاتل کو قصاص اقتل کرنے کی طاقت عطا کر دی ہے۔ تو وہ خون کا بدلہ لینے میں زیادتی نہ کرے بے شک اس کو (حکومت کو) مدد دے دی گئی ہے۔“

قرآنی حکم کے مطابق ظالم کو اس کے ظلم کی سزا بطور بدلہ و قصاص دینا لازم ہے۔ یہ افراد کا کام نہیں بلکہ ریاست و حکومت کی ذمہ داری ہے اور اس میں بھی اسلام نے عدل و انصاف کے تقاضے پورے کرنے پر زور دیا ہے۔ اس کے لئے عدالتی نظام اور انتظامی مشینی کی اصلاح بھی وقت کی اہم ضرورت ہے۔ فوری اور ستاب انصاف معاشرے کے امن کے لئے ناگزیر ہے۔ چیف جسٹس آف پاکستان جسٹس انور ظہیر جمالی نے اس سلسلے میں ایک خوبصورت بیان دیا ہے جسے ہم یہاں تحریر کرنا ہرگز بخوبی نہیں:

”اگر نظام عدل سے عوام کا اعتماد اٹھ گیا تو انتشار پھیلنے کا خدشہ پیدا ہو جائے گا۔ امن و امان قائم کرنا اعدیہ کا نہیں حکومت کا کام ہے۔“ (۲۰)

قرآن و سنت کی روشنی میں نظام عدل قائم کر کے ہم معاشرے میں امن، خوشحالی اور ترقی لاسکتے ہیں۔ اس کے لئے ہر ادارے اور ہر فرد کو اپنا کردار ادا کرنا ہو گا۔ عدالت کے طریقہ کار کو آسان بنانا، جلد از جلد مقدمات کی شناوائی، گواہوں کو تحفظ کی بیانی فراہمی، عدالتی فیسوں کا خاتمه یا نہایت کم فیس، موبائل عدالتوں کا قیام، عدالتوں میں جگوں کا تقرر، انتظامی اداروں کی تیز رفتاری اور دیندارانہ کارروائی جیسے اقدامات سے عوام کو بیشتر فائدہ پہنچے گا اور انصاف کا بول بالا ہو گا۔

حوالہ جات

۱۔ الحجرات: ۳۹:۱۰

۲۔ بیلوی، عبدالحیظہ، مصباح اللغات، مطبوعہ خزینہ علم و ادب، سان، مادہ: عدل، ص ۵۰۳

۳۔ انخل: ۹۰:۱۶

۴۔ النساء: ۳:۲

۵۔ الانعام: ۱۵۲:۶

۶۔ المائدہ: ۸:۵

۷۔ شوریٰ: ۱۵:۳۲

۸۔ المائدہ: ۲۲:۵

۹۔ انخل: ۷:۱۶

۱۰۔ تورات، کتاب احبار، باب ۱۹، مطبوعہ دی گلڈ سکر انٹرنیشنل پاکستان، ۱۹۹۸ء

۱۱۔ امام مسلم، مسلم بن جراح قشیری، صحیح مسلم، کراچی، قدیمی کتب خانہ، ج ۱۳۷۸، ح ۲۲، ج ۱۳۱، ص ۱۲۱

۱۲۔ امام ذبیحی، جمال الدین ابو محمد عبدالله بن یوسف، نصب الرایہ، ہندوستان، مطبوعہ مجلس علمی سورۃ ہند، ۱۳۵۷ھ، ج ۳، ص ۲۷

۱۳۔ ابن حشام، سیرۃ اُبی ثوبان، مصر، مطبوعہ بولاق، ۱۳۹۸هـ، ج ۱، ص ۲۳۶

۱۴۔ امام ابن ماجہ، ابو عبد اللہ محمد ابن ماجہ، سنن ابن ماجہ، ملتان، مکتبہ امدادیہ، ۱۴۳۰ھ، کتاب الحدود، ج ۲، ص ۸۰

۱۵۔ سعیدی، علامہ غلام رسول، شرح صحیح مسلم، لاہور، مطبوعہ فرید بک اسٹال، ۲۰۰۶ء، ج ۵، ص ۳۶

۱۶۔ امام احمد بن حنبل، مسند احمد، بیروت، مطبوعہ دار الفکر، ۱۴۳۰ھ، ج ۲، ص ۳۶

۱۷۔ امام ابو داؤد سیمان بن اشعث، سنن ابی داؤد، ملتان، مکتبہ امدادیہ، ۱۴۲۶ھ، کتاب الاقضیی، باب القضاۓ

۱۸۔ شوریٰ: ۳۲:۳۹

۱۹۔ اسراء: ۱۷:۳۳

۲۰۔ روزنامہ جنگ کراچی، ۲۰۱۵ نومبر، ص ۲۰۱